

غیبت کی تباہ کاریاں قسط نمبر 5



# معاف فرمائیے ثواب کمائیے

کل صفحات 18



شیخ طریقت، امیر اہل سنت، بانی دعوت اسلامی، حضرت علامہ مولانا ابوبلال

کامیاب ہوئے  
الغنا لیسہ

محمد الیاس عطار قادری رضوی



مكة المكرمة

مدينة المنورة

۱

جنة البقيع

مكة المكرمة



قرآن مصطفیٰ صلی اللہ علیہ والہ وسلم : جو لوگ اپنی مجلس سے اللہ پاک کے ذکر اور نبی پرورد شریف پر سے بغیر اٹھ گئے تو وہ بدبودار مردار سے اٹھے۔ (غیب الایمان)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

یہ مضمون ”غیبت کی تباہ کاریاں“ کے صفحہ 108 تا 125 سے لیا گیا ہے۔

# مُعَافِ فَرَمَائِي تَوَابِ كَمَايِي

یا اللہ پاک! جو کوئی رسالہ ”مُعَافِ فَرَمَائِي تَوَابِ كَمَايِي“ کے 18 صفحات پڑھ یاس لے اُس کے تمام  
چھوٹے بڑے گناہ مُعَافِ فَرَمَادے۔ آمین بجاہ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

## درود شریف کی فضیلت

اللَّهُ عَزَّوَجَلَّ کے محبوب، دانائے غُیُوب صَلَّی اللہُ عَلَیْہِ وَاٰلِہٖ وَسَلَّمَ کا فرمانِ تَقَرُّبِ نِشَان ہے: بے شک بروز قیامت لوگوں

(ترمذی ج ۲ ص ۲۷ حدیث ۴۸۴)

میں سے میرے قریب تر وہ ہوگا جو مجھ پر سب سے زیادہ دُرُودِ بَیِّحَہ۔

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

**حَقِيقَةُ مُفْلِسٍ**  
پیکرِ انوار، تمام نبیوں کے سردار، مدینے کے تاجدار صَلَّی اللہُ عَلَیْہِ وَاٰلِہٖ وَسَلَّمَ نے صحابہ کرام  
عَلَيْهِمُ الرِّضْوَانُ سے استفسار فرمایا: کیا تم جانتے ہو مُفْلِسِ کون ہے؟ صحابہ کرام عَلَیْہِمُ الرِّضْوَانُ  
نے عرض کی: ہم میں مُفْلِسِ (یعنی غریب مسکین) وہ ہے جس کے پاس نہ درہم ہوں اور نہ ہی کوئی مال۔ تو فرمایا: میری  
اُمت میں مُفْلِسِ وہ ہے جو قیامت کے دن نماز، روزہ اور زکوٰۃ لے کر آئے گا لیکن اس نے فُلاں کو گالی دی ہوگی، فُلاں  
پر شہمت لگائی ہوگی، فُلاں کا مال کھایا ہوگا، فُلاں کا خون بہایا ہوگا اور فُلاں کو مارا ہوگا۔ پس اس کی نیکیوں میں سے ان سب  
کو ان کا حصہ دے دیا جائے گا۔ اگر اس کے ذمے آنے والے حُقُوق کے پورا ہونے سے پہلے اس کی نیکیاں ختم ہو گئیں تو  
لوگوں کے گناہ اس پر ڈال دیئے جائیں گے، پھر اسے جہنم میں پھینک دیا جائے گا۔ (صحيح مسلم ص ۱۳۹۴ حدیث ۲۵۸۱)



اے عاشقانِ رسول! ڈرجاؤ! لرز اٹھو! حقیقت میں مُفلس وہ ہے جو نماز، روزہ، حج، زکوٰۃ و صدقات، سخاوتوں، فلاحی کاموں اور بڑی بڑی نیکیوں کے باوجود قیامت میں خالی کا خالی رہ جائے! کبھی گالی دیکر، کبھی تہمت لگا کر بلا اجازتِ شرعی ڈانٹ کر، بے عزتی کر کے، ذلیل کر کے، مار پیٹ کر کے، عسارِ یساً (یعنی عارضی طور پر ملی ہوئی چیزیں فصد اُن لوٹا کر، قرض دبا کر اور دل دکھا کر جن کو دنیا میں ناراض کر دیا ہوگا وہ اُس کی ساری نیکیاں لی جائیں گے اور نیکیاں ختم ہو جانے کی صورت میں ان کے گناہوں کا بوجھ اس پر ڈال کر واصلِ جہنم کر دیا جائے گا۔ لہذا اگر کسی کی غیبت کر لی ہے اور اس کو پتا چل گیا ہے یا کسی طرح کی بھی حق تلفی کی ہے تو توبہ کے ساتھ ساتھ دنیا ہی میں جس کی حق تلفی کی ہے اس سے بغیر شرمائے مُعافی تلافی کر لینے میں عافیت ہے۔ میرے آقا اعلیٰ حضرت، امامِ اہلسنت، مولانا شاہ امام احمد رضا خان رَحْمَةُ اللَّهِ عَلَيْهِ قَلَاوِی رضویہ جلد 24 صَفْحَہ 463 پر فرماتے ہیں: یہاں (دنیا میں) معاف کر لینا سہل (یعنی آسان) ہے، قیامت کے دن اس کی اُمید مشکل کہ وہاں ہر شخص اپنے حال میں گرفتار، نیکیوں کا طلبگار (اور) بُرائیوں سے بیزار ہوگا۔ پر اُنی نیکیاں اپنے ہاتھ آتے اپنی بُرائیاں اُس (یعنی دوسرے) کے سر جاتے کسے بُری معلوم ہوتی ہیں! یہاں تک کہ حدیث میں آیا ہے کہ ماں باپ کا بیٹے پر کچھ دین (حُوق کا مطالبہ) آتا ہوگا اُسے روزِ قیامت پٹیں گے کہ ہمارا دین (حق) دے! اوہ کہے گا: میں تمہارا بچہ ہوں، یعنی شاید رحم کریں، وہ (یعنی والدین) تمہارا کاش! اور زیادہ (حق) ہوتا (تاکہ بیٹے سے نیکیاں لیکر یا اپنے گناہ اُس کے سر ڈال کر اپنی خلاصی کروائیں)۔ طہرانی میں ابن مسعود رضی اللہ عنہ سے روایت ہے، انہوں نے کہا کہ میں نے رسول اللہ صَلَّی اللَّهُ عَلَيْهِ وَاللَّهُ سَلَّمَ سے سنا کہ آپ صَلَّی اللَّهُ عَلَيْهِ وَاللَّهُ سَلَّمَ فرما رہے تھے کہ والدین کا بیٹے پر دین ہوگا قیامت کے روز والدین بیٹے پر لپکیں گے تو بیٹا کہے گا: میں تمہارا بیٹا ہوں تو والدین کو حق دلایا جائے گا اور وہ تمہارا کاش! ہمارا حق اور زائد ہوتا۔ جب ماں باپ کا یہ حال تو اوروں سے اُمید خام خیال (یعنی فُضول خیال)، ہاں کریم و رحیم مالک و مولیٰ جل جلالہ و تبارک و تعالیٰ جس پر رحم فرمانا چاہے گا تو یوں کرے گا کہ حق والے کو بے بہا قصورِ جنت (یعنی جنت کے عالی شان تجلّات) مُعَاوَضے میں عطا فرما کر عَفْوِ حق (یعنی حق معاف کرنے) پر راضی کر دے گا۔ ایک کرشمہ کرم میں





دونوں کا بھلا ہوگا! نہ اس کی حسدات (یعنی نیکیاں) اُسے دی گئیں نہ اُس کی سببیتات (یعنی بدیاں) اس کے سر رکھی گئیں نہ اُس کا حق ضائع ہونے پایا بلکہ حق سے ہزاروں دَرّے بہتر افضل پایا، رحمت حق کی بندہ نوازی (بھی خوب کہ) ظالم ناجی (یعنی نجات پائے اور) مظلوم راضی (ہو جائے)، فَلِلّٰهِ الْحَمْدُ حَمْدًا كَثِيرًا طَيِّبًا مُّبَارَكًا فِيْهِ كَمَا يُحِبُّ رَبُّنَا وَ يَرْضٰى (پس اللہ پاک ہی کیلئے ہے ایسی حمد و ثنا جو بہت زیادہ، پاکیزہ اور بابرکت ہے جیسا کہ ہمارے رب کی پسند اور رضا ہے)

يا الہی! جب پڑے محشر میں شور دارو گیر!

اسن دینے والے پیارے پیٹو کا ساتھ ہو (حدائق بخشش ص ۱۳۲)

اے عاشقانِ رسول! ”غیبت“ ایک ایسی آفت ہے کہ اس سے بہت ہی کم مسلمان محفوظ ہوں گے، ہمیں غیبت اور دیگر گناہوں سے بچنے اور دوسروں کو بچانے کی بھرپور سعی کرنی چاہئے۔ غیبت کا ایک سبب ذاتی بغض و عداوت اور نفرت بھی ہے جس کا علاج عفو یعنی معاف کرنا ہے، اس کو یوں سمجھئے کہ آپ کی عزت یا جان یا مال کو کسی نے نقصان پہنچایا ہو جس کی وجہ سے اُس کی نفرت آپ کے دل میں بیٹھ گئی ہو اور آپ ہر جگہ ہر موقع پر اُس کی غیبت کرتے پھرتے ہوں، یقیناً اس طرزِ عمل سے آپ کو مسلسل آخرت کا نقصان ہوتا رہے گا۔ تو عافیت اسی میں ہے کہ ناراضی باقی رکھنے کے بجائے معاف کرنے کی عادت بنائی جائے تاکہ رنجشیں اور نا اتفاقیاں پروان ہی نہ چڑھ سکیں۔ سُبْحٰنَ اللّٰہ! بلکہ بعض بزرگانِ دین رَحْمَةً اللّٰہِ عَلَیْہِم سے تو یہ بھی ثابت ہے کہ وہ پیشگی ہی اپنے حقوقِ معاف کر دیا کرتے تھے۔ چنانچہ اس کی ترغیب دلاتے ہوئے اللہ پاک کے آخری رسول صلی اللہ علیہ والہ وسلم کثرت کے ساتھ یہ ارشاد فرماتے: کیا تم میں سے کوئی ایک اس بات سے عاجز ہے کہ وہ اَبُو ضَمَّضَم کی طرح ہو۔ انہوں نے عرض کی: اَبُو ضَمَّضَم کون ہے؟ ارشاد فرمایا: پہلے لوگوں (یعنی پچھلی امت) میں ایک شخص تھا، وہ صُبح کے وقت یوں کہتا: یا اللہ! پاک! میں نے آج کے دن اپنی عزت کو اُس آدمی پر صدقہ کر دیا جو مجھ پر ظلم کرے۔

(شُعَبُ الْاِيْمَان ج ۶ ص ۲۶۱ حدیث ۸۰۸۲)

پیشکِ معاف کرنے والے ایک مسلمان نے بارگاہِ خداوندی میں عرض کی: یا اللہ پاک! میرے پاس مال نہیں ہے مگر میں صَدَقَاتِہِ عَلَیْکَ کر دوں تو جو شخص میری عزت کے درپے ہو تو یہ میری طرف سے اُس

دینہ

۱۔ شوردارو گیر یعنی بکڑ و کھڑا کاشور



پر صدقہ ہے۔ اللہ پاک نے نبی صلی اللہ علیہ والہ وسلم کی طرف وحی بھیجی کہ میں نے اس شخص کو بخش دیا۔

(احیاء العلوم ج ۳ ص ۲۱۹)

امام مظلوم حضرت سیدنا امام زین العابدین رحمۃ اللہ علیہ جب اپنے گھر سے نکلے تو کہتے: اے اللہ پاک! میں آج صدقہ کروں گا اور وہ یہ کہ آج جو میری غیبت کرے اُس کو میں نے اپنی عزت دے دی۔ (حیاء الحيوان الکبریٰ ج ۱ ص ۲۰۲)

اے عاشقانِ صحابہ و اہل بیت! شہزادہ عالی وقار سیدنا امام زین العابدین رحمۃ اللہ علیہ کے ارشاد گرامی کے معنی یہ ہیں کہ آج کے روز میری غیبت کرنے والے سے دُنيا و آخرت میں بدلہ نہیں لوں گا۔ اس سے مُراد ہرگز یہ نہیں کہ غیبت کرنا جائز ہو گیا۔ غیبت بدستور گناہ ہی رہے گی اور اس کی توبہ بھی واجب ہوگی۔ نیز کوئی یہ نہ سمجھے کہ جس نے نفرت و عداوت اور بُغض و کینے سے بچنے کے لئے پیشگی مُتُوقِ مُعاف کر دیے ہوں تو اُس کے مُتُوقِ تَلَف کرنا جائز ہو جاتا ہے۔ یاد رہے کہ پیشگی مُعافی بلاشبہ ایک مُسَحَّن (یعنی پسندیدہ) عمل ہے لیکن اس کے باوجود صاحبِ مُعاملہ یعنی جو کہ اپنے مُتُوقِ پیشگی مُعاف کر چکا ہے اس کو حق تَلَف ہونے پر مُطالَبے کا حق باقی رہتا ہے۔ ہاں جو مُتُوقِ زمانۂ سابقہ (یعنی گزریے ہوئے دنوں) میں تَلَف کئے جا چکے ہوں اُس کو مُعاف کر دیں گے تو حق العباد (یعنی بندے کے حقوق) مُعاف ہو جائیں گے البتہ اب بھی حُقوقِ اللہ (یعنی اللہ پاک کے حقوق) ذمے باقی رہیں گے اور ان کیلئے توبہ ضروری ہوگی بہر حال ہمیں چاہئے کہ عفو و درگزر کو اختیار کریں اور نہ صرف پیشگی مُعافی کا ذہن بنائیں بلکہ اب تک جن لوگوں نے ہمارے مُتُوقِ تَلَف کئے انہیں بھی رضائے الہی کیلئے مُعاف کر دیں۔ مُعاف کرنے کے فضائل کی بھی کیا بات ہے اس ضَمَن میں دو روایات مُلاحظہ ہوں چنانچہ

(۱) وہ جو مُعاف کرے گا وہ جنت میں داخل ہو جائے گا۔ وہ اٹھے اور جنت میں داخل ہو جائے۔ پوچھا جائے گا: کس کے لیے آجڑ پاک کے ذمہ کرم پر ہے، وہ اٹھے اور جنت میں داخل ہو جائے۔ پوچھا جائے گا: کس کے لیے آجڑ عظیم الشان نصیحت ہے؟ وہ منادی (یعنی اعلان کرنے والا) کہے گا: ”ان لوگوں کے لیے جو مُعاف کرنے والے ہیں۔“

تو ہزاروں آدمی کھڑے ہوں گے اور پلا صاحبِ جنت میں داخل ہو جائیں گے۔ (معجم اوسط ج ۱ ص ۵۴۲ حدیث ۱۹۹۸ مختصراً)





**(2) جنت البقیع کے مقبرین**  
 حضرت سیدنا ابو ہریرہ رضی اللہ عنہ سے مروی ہے، رسول اللہ صَلَّى اللهُ عَلَيْهِ وَآلِهِ وَسَلَّمَ نے فرمایا: تین باتیں جس شخص میں ہوں گی اللہ پاک (قیامت کے دن) اُس کا حساب بہت آسان طریقے سے لے گا اور اُس کو (اپنی رحمت سے) جنت میں داخل فرمائے گا۔ میں نے عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ وہ کون سی باتیں ہیں؟ فرمایا: ﴿۱﴾ جو تم سے قطع تعلق کرے (یعنی تعلق توڑے) تم اُس سے ملاپ کرو ﴿۲﴾ جو تمہیں محروم کرے تم اُسے عطا کرو اور ﴿۳﴾ جو تم پر ظلم کرے تم اُس کو معاف کر دو۔

حضرت مولانا روم رَحْمَةُ اللهِ عَلَيْهِ فرماتے ہیں:

تو برائے وصل کر دن آمدی نے برائے فصل کر دن آمدی

(یعنی توجڑ پیدا کرنے کیلئے آیے توڑ پیدا کرنے کیلئے نہیں آیا) (مشوٰی ج اول دفتر دوم ص ۱۷۳)

**مَدَنِي وَبَقِيْعِي**  
 الْحَمْدُ لِلَّهِ! سبگ مدینہ عُنُقِي عَزَّوَجَلَّ نے رضائے الہی پانے کی نیت سے اپنے قرضداروں کو پچھلے قرضوں، مال چرانے والوں کو چوریوں، ہر ایک کو غیبتوں، ٹہنتوں، تذلیلوں، ضربوں سمیت تمام جانی مالی حقوق معاف کئے اور آئندہ کیلئے بھی تمام تر حقوق پیشگی ہی معاف کر دیئے ہیں چنانچہ عاشقانِ رسول کی مدنی تحریک، دعوتِ اسلامی کے مکتبۃ المدینہ کے رسالے ”مَدَنِي وَبَقِيْعِي نامہ“ (16 صفحات) صفحہ 9 پر عزت و آبرو اور جان کے متعلق ہے: مجھے جو کوئی گالی دے، بُرا بھلا کہے (غیبتیں کرے)، زخمی کر دے یا کسی طرح بھی دل آزاری کا سبب بنے میں اُسے اللہ پاک کے لئے پیشگی معاف کر چکا ہوں، مجھے ستانے والوں سے کوئی انتقام نہ لے۔ بالفرض کوئی مجھے شہید کر دے تو میری طرف سے اُسے میرے حقوق معاف ہیں۔ دُرُثا سے بھی درخواست ہے کہ اسے اپنا حق معاف کر دیں (اور مقدمہ وغیرہ دائر نہ کریں)۔ اگر سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی شفاعت کے صدقے تحشر میں مخصوصی کرم ہو گیا تو ان شاء اللہ اپنے قابل یعنی مجھے شہادت کا جام پلانے والے کو بھی جنت میں لیتا جاؤں گا بشرطیکہ اُس کا خاتمہ ایمان پر ہوا ہو۔ (اگر میری شہادت عمل میں آئے تو اس کی وجہ سے کسی قسم کے ہنگامے اور ہزتاہیں نہ کی جائیں۔ اگر ”ہزتاہ“ اس کا نام ہے کہ لوگوں کا کاروبار زبردستی بند کر دیا جائے۔ نیز دکانوں اور گاڑیوں پر پتھر او وغیرہ ہو تو ہندوں کی ایسی حق







بنے۔ جو لوگ میرے مقروض ہیں، اُن کو میں نے اپنے تمام ذاتی قرضے مُعاف کئے۔ یا الہی۔

تُو بے حساب بخش کہ ہیں بے حساب جُرم

دیتا ہوں وابطہ تجھے شاہِ حجاز کا (ذوقِ نعت ۱۱)

صَلُّوْا عَلَيَّ الْحَبِيْبِ ! صَلَّى اللهُ عَلَيَّ مُحَمَّدٍ

تُوبُوا إِلَى اللهِ ! اسْتَغْفِرِ اللهُ

صَلُّوْا عَلَيَّ الْحَبِيْبِ ! صَلَّى اللهُ عَلَيَّ مُحَمَّدٍ

**دورانِ کارِ دنیا**  
غیبت کرنے سننے کی عادت نکالنے، نمازوں اور سنتوں کی عادت ڈالنے کیلئے دعوتِ اسلامی کے مدنی ماحول سے ہر دم وابستہ رہئے، سنتوں کی تربیت کیلئے مدنی قافلوں میں عاشقانِ رسول کے ساتھ سنتوں بھرا سفر کیجئے اور کامیاب زندگی گزارنے اور آخرت سنوارنے کیلئے

مدنی انعامات کے مطابق عمل کر کے روزانہ فکرِ مدینہ کے ذریعے مدنی انعامات کا رسالہ پڑ کر کے ہر مدنی ماہ کی پہلی تاریخ اپنے یہاں کے ذمے دار کو جمع کروانے کا معمول بنا لیجئے۔ آپ کی ترغیب کیلئے ایک مدنی بہار پیش خدمت ہے چنانچہ

زم زم نگر، (حیدرآباد باب الاسلام سندھ) کے ایک علاقے ”پکا قلعہ“ کے ایک اسلامی بھائی کو اچانک دل میں دُزد ہوا۔ جب دواؤں سے فائدہ نہ ہوا تو انہوں نے باب المدینہ کراچی آ کر جناح اسپتال میں دل کا آپریشن کروایا۔ مگر تکلیف ختم ہونے

کے بجائے مزید بڑھ گئی، درد کی بے شمار دوائیں استعمال کیں، لیکن فائدہ نہ ہوا۔ آخر کار ایک اسلامی بھائی کی انفرادی کوشش کے نتیجے میں عاشقانِ رسول کے ہمراہ دعوتِ اسلامی کے سنتوں کی تربیت کے مدنی قافلے میں مستنون

بھرے سفر پر روانہ ہو گئے۔ مدنی قافلے میں کسی قسم کی دوا استعمال کی نہ پرہیزی کی صورت بنی۔ اَلْحَمْدُ لِلّٰہِ اس

مدنی قافلے میں سفر کی بَرَکت سے اللہ پاک نے ان کا دُزد دُور فرمادیا۔





دل میں گردِ درد ہو ڈر سے رُخ زرد ہو پاؤ گے فرحتیں قافلے میں چلو  
 آپریشن ٹلیں اور شفا ئیں ملیں کر کے ہمت چلیں، قافلے میں چلو  
**صَلُّوْا عَلَيَّ الْحَبِيْبُ ! صَلَّى اللهُ عَلَيَّ مُحَمَّدٍ**

اے عاشقانِ رسول! دیکھا آپ نے! مدنی قافلے کی بھی کیسی کیسی برکتیں  
 ہیں! مدنی قافلے کی برکت سے دل کا ظاہری درد دور ہو گیا باطنی امراض والوں کے  
**دَلِیْلِ كَابَاطِنِیْ مَرَضِیْ**  
**بَاعِثَتْ بِهَا كِتَابَیْ**  
 ان شاء اللہ دل کا باطنی مرض بھی مدنی قافلے کی برکت سے دور ہوگا۔

خدا کی قسم! ظاہری درد کے مقابلے میں دل کا باطنی مرض کروڑوں درجے خطرناک ہے۔ بلکہ دونوں میں مماثلت کی کوئی  
 صورت ہی نہیں۔ دل کا ظاہری درد صبر کرنے والے کیلئے سببِ دُخولِ جَنَّتْ ہے جبکہ دل کا باطنی مرض دنیا و آخرت  
 میں باعثِ ہلاکت ہے۔ باطنی مرض کو اس روایت سے سمجھنے کی کوشش فرمائیے چنانچہ

عاشقانِ رسول کی مدنی تحریک، دعوتِ اسلامی کے مکتبۃ المدینہ کی کتاب،  
**دَلِیْلِ كَابَاطِنِیْ مَرَضِیْ**  
**بَاعِثَتْ بِهَا كِتَابَیْ**  
 ”فیضانِ سُنَّتْ“ جلد اول (1548 صفحات) صَفْحَہ 920 تا 921 پر ہے: حدیثِ  
 مبارک میں آتا ہے: جب کوئی انسان گناہ کرتا ہے تو اُس کے دل پر ایک سیاہ نُقْطَہ بن جاتا ہے، جب دوسری بار گناہ کرتا  
 ہے تو دوسرا سیاہ نُقْطَہ بنتا ہے یہاں تک کہ اُس کا دل سیاہ ہو جاتا ہے۔ نَتِیْجَۃُ بَھْلَاۓیْ كِیْ بَاتِ اُسْ كِیْ دَلِیْلِ پَر اِثْرَ اَنْذَانِیْ  
 ہوتی۔  
 (تفسیر دُرِّ مَنثور ج 8 ص 46)

اب ظاہر ہے کہ جس کا دل ہی زنگ آوے اور سیاہ ہو چکا ہو اُس پر بھلائی کی بات اور  
 نصیحت کہاں اثر کرے گی! ایسے انسان کا گناہوں سے بازو بیزار رہنا نہایت ہی دشوار  
**اِثْرَ اَنْذَانِیْ**  
**بَاعِثَتْ بِهَا كِتَابَیْ**  
 ہو جاتا ہے، اُس کا دل نیکی کی طرف مائل ہی نہیں ہوتا، اگر وہ نیکی کی طرف آ بھی گیا تو





عذاب کے درمیان حائل ہو گئے۔ اور انہوں نے مجھے مُنکر کبیر کے سوالات کے جوابات یاد دلادئے اور میں نے اسی طرح جوابات دے دیئے، اَلْحَمْدُ لِلّٰہ عذاب مجھ سے دُور ہوا۔ میں نے اُن بزرگ سے عرض کی: اللہ پاک آپ پر رحم فرمائے آپ کون ہیں؟ فرمایا: ”تیرے کثرت کے ساتھ دُرود شریف پڑھنے کی بَرَکت سے میں پیدا ہوا ہوں اور مجھے ہر مصیبت کے وقت تیری امداد پر مامور کیا گیا ہے۔“ (الْقَوْلُ الْبَدِيعِ ص ۲۶۰)

آپ کا نام نامی اے صلی علی

ہر جگہ ہر مصیبت میں کام آ گیا

صَلُّوا عَلَي الْحَبِيب! صَلَّي اللّٰهُ عَلَي مُحَمَّد

سُبْحٰنَ اللّٰہ! کثرتِ دُرود شریف کی بَرَکت سے مدد کرنے کیلئے قبر میں جب فرشتہ آ سکتا ہے تو تمام فرشتوں کے بھی آقا، مکی مدنی مصطفیٰ صَلَّی اللّٰہُ عَلَیْہِ وَاٰلِہٖ وَسَلَّم کرم کیوں نہیں فرما سکتے! کسی نے بالکل بجا تو فریاد کی ہے۔

میں گور اندھیری میں گھبراؤں گا جب تنہا امداد مری کرنے آ جانا مرے آقا

روشن مری خُربت کو لہلہ شہا کرنا جب نزع کا وقت آئے دیدار عطا کرنا

صَلُّوا عَلَي الْحَبِيب! صَلَّي اللّٰهُ عَلَي مُحَمَّد

سَرکاردو جہان، مدینے کے سلطان صَلَّی اللّٰہُ عَلَیْہِ وَاٰلِہٖ وَسَلَّم کا فرمانِ عبرت پانچ صراط پر پرواز دینا چاہئے! نشان ہے: جو شخص مُسلمان پر کوئی بات کہے اس سے مقصود عیب لگانا ہو، اللہ پاک اُس کو پُل صراط پر روکے گا جب تک اس چیز سے نہ نکلے جو اس نے کہی۔







صَلُّوْا عَلَيَّ الْحَبِيْب ! صَلَّى اللهُ عَلَيَّ مُحَمَّد  
 تُوْبُوْا اِلَى اللهِ ! اَسْتَغْفِرُ الله  
 صَلُّوْا عَلَيَّ الْحَبِيْب ! صَلَّى اللهُ عَلَيَّ مُحَمَّد

اللہ پاک کے پیارے حبیب، حبیبِ لیب، طبیبوں کے طبیب صَلَّی اللہ علیہ والہ وسلم کا فرمانِ عبرت نشان ہے: اپنے بھائی کی شہادت نہ کر (یعنی اس کی مصیبت پر اظہارِ سرت نہ کر) کہ اللہ پاک اس پر شرم کرے گا اور تجھے اس میں مبتلا کر دے گا۔

(سُنَنِ تِرْمِذِي ج ۴ ص ۲۲۷ حدیث ۲۵۱)

اے عَاشِقَانِ رَسُوْل ! شَهَادَتِ یعنی مسلمان کی تکلیف پر خوشی کے اظہار سے پرہیز کیجئے۔ اگر کسی مسلمان کی مصیبت پر دل میں خود بخود خوشی پیدا ہوئی تو اس کا تصور نہیں تاہم اس خوشی کو دل سے نکالنے کی بھرپور سعی کرے اگر خوشی کا اظہار کرے گا تو

شہادت کا مرتب ہوگا۔ آج کل شہادت کے نظارے عام ہیں۔ ایک طالبِ علم پڑھائی میں کمزور ہو جائے، امتحان میں ناکام ہو جائے تو بعض اوقات دوسرا طالبِ علم خوش ہو جاتا ہے۔ اسی طرح کسی بڑے نعت خوان کی آواز بیٹھ جائے تو کبھی چھوٹا نعت خوان راضی ہوتا ہے، یوں ہی قُزَاء (یعنی قاری صاحبان) مُبَلِّغِيْنَ، مَقْرَرِيْنَ، کاریگروں، دکانداروں، کارخانے داروں وغیرہ وغیرہ کے دل میں آج کل اکثر ایک دوسرے کے خلاف ”شہادت“ کا مذموم جذبہ داخل ہو جاتا ہے۔ اگر آپس میں ناراضی ہو جائے پھر تو شہادت کی آفتِ بآسانی فریقین کے دلوں میں داخل ہو جاتی ہے۔ اس کے بعد ذہن یہ بن جاتا ہے مثلاً جس سے ناراضی ہوتی ہے اگر وہ یا اس کا بچہ بیمار ہو جائے، اُس کے یہاں ڈاکہ پڑ جائے، مال چوری ہو جائے، کاروبار ٹھپ ہو جائے، گھر ڈھے (یعنی گر) پڑے، حادثہ ہو جائے، مقدمہ قائم ہو جائے، پولیس گرفتار کر لے، گاڑی کا





نقصان یا چالان ہو جائے، اَلْعَرَضُ کسی قسم کی بھی مصیبت آئے اس پر بعض لوگ خوشی کا اظہار کر کے شماتت کی آفت میں جا پڑتے ہیں بلکہ بعض جو کہ ضرورت سے زیادہ باتونی اور بے عمل ہونے کے باوجود اپنے آپ کو ”پہنچا ہوا“ سمجھ بیٹھتے ہیں وہ تو یہاں تک بول پڑتے ہیں کہ دیکھا! ہم کو ستایا تو اُس کے ساتھ ”ایسا“ ہو گیا! گویا وہ چھپی باتوں اور سر بستہ (یعنی خفیہ) رازوں کے جاننے والے ہیں اور آں بدولت (یعنی ان) کو اپنے مخالف پر آنے والی مصیبت کے اسباب معلوم ہو جاتے ہیں، ایسے لوگوں کو ڈر جانا چاہئے کہ حُجَّةُ الْاِسْلَام حضرت سیدنا امام محمد بن محمد غزالی رَحْمَةُ اللّٰهِ عَلَيْهِ اٰخِيَاءُ الْعُلُوْمُ جلد اول صفحہ 171 پر فرماتے ہیں: کہا گیا ہے کہ کچھ گناہ ایسے ہیں جن کی سزا ”بُرْخَاتْمَه“ ہے، ہم اس سے اللہ پاک کی پناہ چاہتے ہیں۔ یہ گناہ ”ولایت اور کرامت کا جھوٹا دعویٰ کرنا ہے۔“

مدنی! گناہ کی عادتیں، نہیں جاتیں، آپ ہی کچھ کریں

میں نے کوششیں کیں بیٹ مگر، جری حالت آہ! بڑی رہی (وسائلِ بخشش (مرغم) ص ۳۹۵)

ایک دانا کا قول ہے کہ اگر تین کام کرنے سے عاجز ہو تو پھر تین کام یوں کر لو (۱) اگر بھلائی نہیں کر سکتے تو برائی سے بھی رُک جاؤ (۲) اگر لوگوں کو نفع نہیں دے سکتے تو تکلیف بھی مت دو (۳) اگر نفعی روزہ نہیں رکھ سکتے تو نسیبت کر کے (لوگوں کا گوشت

بھی مت کھاؤ۔

(تَنْبِيْهُ الْغَافِلِيْنَ ص ۸۹)

ایک بزرگ رَحْمَةُ اللّٰهِ عَلَيْهِ فرماتے ہیں: ”ہم نے اشکاف (یعنی گزشتہ بزرگوں) کو دیکھا کہ وہ حضرات لوگوں کی بے عزتی کرنے سے بچنے کو نماز روزے سے بڑھ کر عبادت تصور کیا کرتے تھے۔“

(دَمُ الْغَيْبَةِ لِابْنِ اَبِي الدُّنْيَا ص ۹۴ رقمہ ۵۰)





حضرت سیدنا وہب مکی رَحْمَةُ اللهِ عَلَيْهِ فرماتے ہیں: دنیا کی آفرینش (یعنی پیدائش) سے لیکر فنا ہونے تک کی تمام دُنوی نعمتیں بھی بالفرض میرے پاس ہوں اور میں انہیں راہِ خدا میں لٹا دوں تب بھی اتنے بڑے عظیم ثواب کے کام کے مقابلے میں بہتر یہ سمجھتا ہوں کہ غیبت چھوڑ دوں۔ اسی طرح دنیا اور اس کی تمام نعمتوں کو اللہ پاک کی راہ میں لٹانے سے بہتر سمجھتا ہوں کہ اللہ پاک کی حرام کردہ اشیاء کی جانب میری نظر نہ اٹھے۔ اس کے بعد پارہ 26 سُورَةُ الْحُجُرَاتِ کی آیت نمبر 12 کا یہ حصہ تلاوت کیا:

تَرْجَمَهُ كَنْزُ الْإِيمَانِ: ایک دوسرے کی غیبت

لَا يَعْتَبُ بَعْضُكُمْ بَعْضًا

نہ کرو۔

(پ ۲۶، الْحُجُرَات: ۱۲)

اور پارہ 18 سُورَةُ التَّوْبَةِ کی آیت نمبر 30 کا یہ حصہ تلاوت کیا:

تَرْجَمَهُ كَنْزُ الْإِيمَانِ: مسلمان مردوں کو حکم دو

قُلْ لِلْمُؤْمِنِينَ يَعْزُبُوا مِنْ

اپنی نگاہیں کچھ نہ چلی رکھیں۔

أَبْصَارِهِمْ

(تَنْبِيهُ الْغَافِلِينَ ص ۸۹)

اے عاشقانِ اولیا! دیکھا آپ نے! ہمارے بزرگانِ دین رَحْمَةُ اللهِ عَلَيْهِمْ غیبت وغیرہ گناہوں سے کس قدر نفرت کرتے تھے، وہ حضرات جانتے تھے کہ اللہ کریم کی ناراضی سے بڑھ کر کوئی نقصان مُتَّصِرٌ ہی نہیں، اگر کسی ایک گناہ پر ہی آخرت میں پکڑ ہوگی تو خدا کی قسم! سخت رُسوائی کا سامنا ہوگا اور اگر زندگی میں ایک ہی بار غیبت کی اور مُثْتَاب (یعنی جس کی غیبت کی گئی اس) کو معلوم ہو گیا اور اس سے معاف کروانا تارہ گیا اور اُس پر بروز قیامت گرفت کر لی گئی تو نہ جانے کیا بنے گا! آہ! اَلْحُقُوقُ الْعِبَادِ كَالْمَعَامِلِ بِيَهْتِ تَحْتُ هِيَ۔





غیبت کرنے سننے کی عادت نکالنے، نمازوں اور سنتوں کی عادت ڈالنے  
**ہر نیا کس کے درد کا خاتمہ**

مدنی ماحول سے ہر دم وابستہ رہئے، سنتوں کی تربیت کیلئے مدنی قافلوں میں عاشقانِ رسول کے ساتھ سنتوں بھر اس سفر  
 کیجئے اور کامیاب زندگی گزارنے اور آخرت سنوارنے کیلئے مدنی انعامات کے مطابق عمل کر کے روزانہ فکرِ مدینہ کے  
 ذریعے مدنی انعامات کا رسالہ پڑ کر کے ہر مدنی ماہ کی پہلی تاریخ اپنے یہاں کے ذمے دار کو جمع کروانے کا معمول بنا لیجئے۔

إِنْ شَاءَ اللهُ اِس سے دین و دنیا کی ڈھیروں بھلائیاں ہاتھ آئیں گی اور ربِّ کریم نے چاہا تو بیماریوں سے بھی  
 شفا میں ملیں گی۔ اس ضمن میں ایک مدنی بہار ملاحظہ فرمائیے۔ چنانچہ باب المدینہ کراچی کے ایک اسلامی بھائی کا  
 ہر نیا کس کا آپریشن ہوا تھا لیکن 12 ماہ گزر جانے کے باوجود تکلیف بدستور باقی تھی، کئی ڈاکٹروں کو دکھایا اور مختلف قسم کی  
 دوائیں استعمال کیں، مگر فائدہ نہ ہوا۔ ایک دن ایک اسلامی بھائی نے مدنی قافلے میں سفر کی دعوت دی تو انہوں نے  
 اپنی تکلیف کا عذر کیا، مگر اُس اسلامی بھائی نے ان پر کافی انفرادی کوشش کر کے انہیں مدنی قافلے میں سفر کے لئے  
 تیار کر رہی لیا اور وہ عالمی مدنی مرکز فیضانِ مدینہ حاضر ہو گئے۔ اَلْحَمْدُ لِلّٰہ انہوں نے تین دن کے مدنی قافلے  
 میں عاشقانِ رسول کے ساتھ مُسننوں بھرے سفر کی سعادت حاصل کی ان کا ہر نیا کا وہ درد جو کسی دوا کو جواب نہیں  
 دے رہا تھا اَلْحَمْدُ لِلّٰہ مدنی قافلے کے دوران ہی ختم ہو گیا۔

ہر نیا کا ہو درد اِس سے ہو رنگِ زرد مت ڈریں چل پڑیں قافلے میں چلو

رحمتیں لوٹنے برکتیں لوٹنے آئیے نا چلیں قافلے میں چلو

صَلُّوْا عَلَی الْحَبِیْب! صَلَّى اللهُ عَلَی مُحَمَّد





بیماری کی فضیلت

اے عاشقانِ رسول! دیکھا آپ نے! ہر نیا کا ڈر جو کسی دوا سے نہ جاتا تھا

مدنی قافلے میں سفر کی برکت سے چلا گیا۔ دیکھئے شفا منجانبِ اللہ

یعنی شفا اللہ پاک کی طرف سے ملتی ہے، بالفرض کسی کا مدنی قافلے میں ڈر نہ بھی جائے اور بیماری دور نہ بھی ہو تب بھی دلبرداشتہ نہیں ہونا چاہئے، بیماری کے فضائل پر نظر رکھتے ہوئے اللہ پاک کی رضا پر راضی رہنا چاہئے۔ چنانچہ عاشقانِ رسول کی مدنی تحریک، دعوتِ اسلامی کے مکتبۃ المدینہ کی کتاب، ”بہارِ شریعت“ جلد اول (1250 صفحات) صفحہ 802 پر ہے: رسول اللہ صَلَّى اللهُ عَلَيْهِ وَآلِهِ وَسَلَّمَ نے بیماریوں کا ذکر فرمایا اور فرمایا کہ مومن جب بیمار ہو پھر اچھا ہو جائے، اس کی بیماری گناہوں سے کفارہ ہو جاتی ہے اور آئندہ کے لیے نصیحت اور منافق جب بیمار ہوا پھر اچھا ہوا، اس کی مثال اونٹ کی ہے کہ مالک نے اسے باندھا پھر کھول دیا تو نہ اسے یہ معلوم کہ کیوں باندھا، نہ یہ کہ کیوں کھولا! ایک شخص نے عرض کی: یا رسول اللہ (صَلَّى اللهُ عَلَيْهِ وَآلِهِ وَسَلَّمَ)! بیماری کیا چیز ہے، میں تو کبھی بیمار نہ ہوا؟ فرمایا: ہمارے پاس سے اٹھ جا کہ تو ہم میں سے نہیں۔

(سُنَنِ ابوداؤد ج ۳ ص ۲۴۵ حدیث ۳۰۸۹)

میں اپنے خیرِ الوریٰ کے صدقے، میں ان کی شانِ عطا کے صدقے

بھرا ہے عیبوں سے میرا دامن، خُصُور پھر بھی نہھا رہے ہیں

صَلُّوا عَلَى الْحَبِيبِ! صَلَّى اللهُ عَلَى مُحَمَّد

تُوبُوا إِلَى اللهِ! اسْتَغْفِرِ اللهُ

صَلُّوا عَلَى الْحَبِيبِ! صَلَّى اللهُ عَلَى مُحَمَّد





عاشقانِ رسول کی مدنی تحریک، دعوتِ اسلامی کے مکتبۃ المدینہ کے رسالے، ”ظلم کا انجام“ صفحہ ۱۱۳ تا ۱۳۱ پر حضرت علامہ عبدالوہاب شقرانی رَحْمَةُ اللهِ عَلَيْهِ کی کتاب ”تَنْبِيْهُ الْمَغْتَرِبِيْنَ“ کے حوالے سے نقل کیا گیا ہے: مشہور تاجی بزرگ

حضرت سیّدنا وہب بن مُنْبِيْه رَضِيَ اللهُ عَنْهُ فرماتے ہیں: ایک اسرائیلی شخص نے اپنے بچھلے تمام گناہوں سے توبہ کی، ستر سال تک لگا تارا اس طرح بندگی کرتا رہا کہ دن کو روزہ رکھتا اور رات کو جاگ کر عبادت کرتا، نہ کوئی عمدہ غذا کھاتا نہ کسی سائے کے نیچے آرام کرتا۔ اُس کے انتقال کے بعد کسی نے خواب میں دیکھ کر پوچھا: مَا فَعَلَ اللهُ بِكَ؟ یعنی اللہ پاک نے آپ کے ساتھ کیا معاملہ فرمایا؟ جواب دیا: ”اللہ کریم نے میرا حساب لیا، پھر سارے گناہ بخش دیئے مگر ایک لکڑی جس سے میں نے اس کے مالک کی اجازت کے بغیر دانتوں میں خِلال کر لیا تھا (اور یہ معاملہ حَقُوْقُ الْعِبَادِ کا تھا) اور وہ مُعَافِ کر وانا رہ گیا تھا اس کی وجہ سے میں اب تک جَنَّت سے روک دیا گیا ہوں۔ (تَنْبِيْهُ الْمَغْتَرِبِيْنَ ص ۵۱)

اے عاشقانِ رسول! ذرا غور تو کیجئے! ایک تیز جَنَّت میں داخلے سے مانع (یعنی زکاٹ) ہو گیا! اور اب معمولی لکڑی کے خِلال کی توبات ہی کہاں ہے۔ بعض لوگ دوسروں کے لاکھوں بلکہ کروڑوں روپے ہڑپ کر جاتے ہیں اور ڈکار تک

نہیں لیتے۔ اللہ پاک ہدایت عنایت فرمائے، امین۔ ایک اور عبرتناک حکایت ملاحظہ فرمائیے جس میں صرف ایک گیسوں کے دانے کے بلا اجازت کھانے کے نہیں صرف توڑ ڈالنے کے اُخْرُوِي نِصْفَان کا تذکرہ ہے۔ چنانچہ مَثْقُول ہے کہ ایک شخص کو بعد وفات کسی نے خواب میں دیکھ کر پوچھا: مَا فَعَلَ اللهُ بِكَ؟ یعنی اللہ پاک نے آپ کے ساتھ کیا معاملہ فرمایا؟ کہا: اللہ پاک نے مجھے بخش دیا، لیکن حساب و کتاب ہوایہاں تک کہ اس دن کے بارے میں بھی مجھ سے پوچھ گچھ ہوئی جس روز میں روزے سے تھا اور اپنے ایک دوست کی دکان پر بیٹھا ہوا تھا جب اِظْفَارِ کا وقت ہوا تو میں نے





مكة المكرمة

مدينة المنورة

۱۸

معاف فرمائیے ثواب کمائیے



(مُعْتَرَاة)

فَوَانُ نُصَلِّ عَلَى اللَّهِ عَلَيْهِ وَآلِهِ وَسَلَّمَ : جس نے مجھ پر صبح و شام ہر دن بارہ ڈوباک پڑھا اُسے قیامت کے دن میری شفاعت ملے گی۔

گیہوں کی ایک بوری میں سے گیہوں کا ایک دانہ اُٹھا لیا اور اس کو توڑ کر کھانا بنی چاہتا تھا کہ ایک دم مجھے احساس ہوا کہ یہ دانہ میرا نہیں، چنانچہ میں نے اُسے جہاں سے اُٹھا تھا فوراً اُسی جگہ ڈال دیا۔ اور اس کا بھی حساب لیا گیا یہاں تک کہ اس پرائے گیہوں کے توڑے جانے کے نقصان کے بقدر میری نیکیاں مجھ سے لی گئیں۔

(مَرْقَاةُ الْمَفَاتِيحِ ج ۸ ص ۸۱۱ تَحْتِ الْحَدِيثِ ۵۰۸۳)

ہم ڈوبنے ہی کو تھے کہ آقا کی مدد نے گرداب سے کھینچا ہمیں طوفان سے نکالا

لاکھوں ترے صدقے میں کہیں گے دمِ محشر زنداں سے نکالا ہمیں زنداں سے نکالا (ذوقِ نعت ص ۴۰، ۴۱)

صَلُّوْا عَلَي الْحَبِيْب! صَلَّيْ اللّٰهُ عَلٰى مُحَمَّد

تَوْبُوْا اِلَى اللّٰهِ! اَسْتَغْفِرُ اللّٰهَ

صَلُّوْا عَلَي الْحَبِيْب! صَلَّيْ اللّٰهُ عَلٰى مُحَمَّد

## کاش بے حساب مغفرت ہو جائے!!!

ام المؤمنین حضرت سیدتنا عائشہ صدیقہ کبریٰ رضی اللہ عنہا فرماتی ہیں

کہ میں نے عرض کی، یا رسول اللہ تعالیٰ!

کیا آپ کی امت میں سے کوئی بلا حساب

بھی جنت میں جائے گا؟ تو فرمایا، ہاں!

وہ شخص جو اپنے گناہوں کو یاد کر کے روئے۔

(صحیح مطہر، ج ۱، ص ۴۷۵)

دینہ

لے زنداں: یعنی قیامت



مكة المكرمة

مدينة المنورة

18


جنة البقيع

مكة المكرمة



اللہ

اللہ پاک کی بے نعمت کا شکر ادا کرتا  
جاسکتے، عبادت کی توفیق ملنا بھی  
عظیم نعمت ہے۔ الحمد للہ پر نازک  
بعد یاد آنے پر اللہ پاک کا شکر ادا  
کرنے کی مجھے سعادت ملی ہے۔




(مدنی پھول لکھنے کی سعادت ملی اس نعمت پر کبھی بطور  
ادائے شکر کہتا ہوں: الحمد للہ)



سالہ نمبر 84

# فقہ و درگزر کی فضیلت تحت ایک اہم مدنی وصیت



- 16 \* فتاویٰ رضویہ شریف سے اہم اقتباسات
- 21 \* دعوت اسلامی سے ہجرت کرنے والوں کیلئے اتمامِ حجت
- 24 \* یا اللہ عَزَّوَجَلَّ! تُوکُوَاہِ رَہْنَا
- 26 \* غیبت کے خلاف اعلانِ جنگ
- 29 \* مَدَنی التَّجَا

شیخ طریقت، امیر اہلسنت، بانی دعوت اسلامی، حضرت علامہ مولانا ابو بکر  
محمد الیاس عَمَّا قَاہِرَی رَضَوِی  
کتابت: محمد الیاس  
المدنی التَّجَا

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَقْبَعُ وَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

دین کی تعلیم سیکھنے جانے

والے کی فضیلت

حضرت ابو سعید رَضِيَ اللهُ عَنْهُ سے روایت ہے  
کہ جو اپنے دین کی تعلیم میں صبح کو چلا، یا شام  
کو چلا وہ ”جنتی“ ہے۔

(کنز العمال، ۶۱/۵، الجزء ۱۰، حدیث: ۲۸۷۰۲)



978-969-722-022-9



01013038



فیضان مدینہ محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net

www.dawateislami.net